

### 30 جون تک کی جی ڈیز پروزیرا عظیم پیکیج کی مراعات کا مطالبہ

جی ڈیز کے باوجود کسی وجہ سے برآمدی مال بھیجا نہ گیا ہو تو 10 دن کی مہلت دی جائے، بلوچی

بروقت شپمنٹ پورٹ پر پہنچانے والوں کو ترغیبات سے محروم نہ کیا جائے، وزیر تجارت کو خط ارسال

کراچی (بزنس رپورٹر) ویلیو ایڈڈ ٹیکسٹائل سیکٹر نے گمراہ وزیر تجارت سے مطالبہ کیا ہے کہ وہ وزیراعظم برآمدی پیکیج کے تحت ڈیوٹی ڈرائیگ آف ٹیکسز 18-2017 کے ایکسپورٹ کلیمز جو مذکورہ نوٹیفکیشن کے تحت شپمنٹ کی تاریخ کی بنیاد پر 30 جون 2018 تک لیے جانے تھے اور ان کی گڈز ڈکلیئریشن یعنی جی ڈی 30 جون 2018 کو جنریٹ ہو گئی مگر کسٹمز یا اینٹی نارکوٹکس فورس ایگزامینیشن یا جہاز پر جگہ نہ ہونے کے باعث روانہ نہ ہو سکی ان کی شپمنٹ کی تاریخ 10 جولائی 2018 تک توسیع کرنے کا اعلان کریں تاکہ وزیراعظم ایکسپورٹ پیکیج کے حقدار ایکسپورٹرز جنہوں نے نوٹیفکیشن کے مطابق بروقت ایکسپورٹ شپ منٹس پورٹس و کنٹینر ٹرمینلز پر بھجوائے اور گیٹ ان کرادیے مگر مختلف وجوہ کی بنا پر روانہ نہ ہو سکیں وہ ترغیبات سے محروم نہ ہوں۔ یہ مطالبہ پاکستان ایئرل فورم کے سربراہ جلیڈ بلوچی کی جانب سے گمراہ وزیر تجارت میاں مصباح الرحمن کو ارسال کردہ خط میں کیا گیا۔ خط میں بتایا گیا کہ ایکسپورٹ کنسائمنٹس بیرون ملک ایکسپورٹ کی خاطر پورٹ و کنٹینر ٹرمینلز پر بروقت پہنچ جاتی ہیں مگر شٹ آؤٹ کنٹینرز یعنی ایسے کنٹینرز جو ایکسپورٹ کیلئے ٹرمینل پر داخل ہو گیا جس کی نشاندہی وی سی این یعنی ویسل کال نمبر یا وی آئی اے این یعنی ویسل آئیڈنٹی فیکیشن ایڈوائس نمبر کے تحت ہو چکی ہو مگر وہ ویسل یعنی جہاز پر لوڈ نہ ہو سکے جس کی وجہ کسٹمز یا اینٹی نارکوٹکس فورس ایگزامینیشن یا جہاز پر جگہ نہ ہونا ہو سکتی ہے، کی وجہ سے مذکورہ ایکسپورٹ کنٹینرز جہاز پر لوڈ ہونے سے رہ جاتا ہے لہذا ایکسپورٹرز نے ایکسپورٹ بڑھانے اور ترغیبات حاصل کرنے کے لیے جو محنت کی وہ رائیگاں نہ جائے اور ایکسپورٹ کی حوصلہ افزائی کے لیے ان کی گڈز ڈکلیئریشن یعنی جی ڈی 30 جون 2018 کو جنریٹ ہو گئی مگر کسٹمز یا اینٹی نارکوٹکس فورس ایگزامینیشن یا جہاز پر جگہ نہ ہونے کے باعث روانہ نہ ہو سکے ان کی شپمنٹ کی تاریخ 10 جولائی 2018 تک بڑھادی جائے۔